

# अनियंत्रित होकर कार पलटी, बीगोद थाने के पुलिसकर्मी की मौत, चार घायल

बीगोद थाने की पुलिस टीम गुजरात से आरोपी को लेकर आ रही थी, उदयपुर जिले के नेशनल हाइवे 27 पर गोगुन्दा के पास हादसा हुआ

**मांडलगढ़/उदयपुर,** (निसं)। मांडलगढ़ के बीगोद थाने की पुलिस टीम गुजरात से लाखों की धोखाधड़ी के आरोपी को गुरुवार को तड़के लेकर बीगोद आ रही थी। पुलिसकर्मियों की कार उदयपुर जिले के नेशनल हाइवे 27 पर गोगुन्दा के पास अनियंत्रित होकर पलट गई। हादसे में कार में सवार एक पुलिसकर्मी की मौके पर ही मौत हो गई और अन्य एसएसआई, पुलिसकर्मी, कार चालक और डिटैन किया गया आरोपी गंभीर रूप से घायल हो गए। सूचना पर गोगुन्दा थाना पुलिस मौके पर पहुंची और घायलों को कार से निकालकर उदयपुर उपचार के लिए भर्ती कराया।

पुलिस से मिली जानकारी के मुताबिक जोधवा (मांडलगढ़) निवासी बलवंत सिंह के साथ गुजरात के मेहसाणा के लोगों ने ऑनलाइन प्रॉड कर करीब 20 लाख रुपए ऍट लिए थे और 48 लाख रुपए की ओर

मांग कर रहे थे। इस मामले में बीगोद थाना पुलिस में 2022 में पीड़ित ने मामला दर्ज कराया था। धोखाधड़ी के आरोपी को पकड़ने के लिए बीगोद थाना पुलिस टीम मेहसाणा गुजरात 29 अप्रैल को गई थी। टीम में तीन पुलिसकर्मी, एक आरोपी और चालक सवार थे। मेहसाणा से आरोपी को लेकर पुलिस टीम बीगोद आ रही थी। इस दौरान गुरुवार अल सुबह उदयपुर जिले के गोगुन्दा थाना क्षेत्र के हाइवे सड़क पर कार पलटने से पांचों कार सवार उसमें बुरी तरह फंस गए। हादसे में एक पुलिसकर्मी देवनारायण गुर्जर की मौत हो गई। वहीं 2 पुलिसकर्मियों सहित चारों जनों को उदयपुर हॉस्पिटल में भर्ती करवाया गया है।

मृतक पुलिसकर्मी देवनारायण गुर्जर का फाइल फोटो

सुबह करीब पांच बजे पुलिस कंट्रोल रूम से सूचना मिली कि गोगुंदा थाना क्षेत्र में खाखड़ी के पास रामनिवास होटल के सामने एक कार पुलिया के पास क्षतिग्रस्त हालत में पड़ी है। कार

हाइवे मोबाइल पैट्रोलिंग टीम के कॉन्टेक्टबल बाबूलाल ने बताया कि



मृतक पुलिसकर्मी देवनारायण गुर्जर का फाइल फोटो

सुबह करीब पांच बजे पुलिस कंट्रोल रूम से सूचना मिली कि गोगुंदा थाना क्षेत्र में खाखड़ी के पास रामनिवास होटल के सामने एक कार पुलिया के पास क्षतिग्रस्त हालत में पड़ी है। कार

■ **हादसे में एसएसआई, पुलिसकर्मी, कार चालक और डिटैन किया गया आरोपी गंभीर रूप से घायल हो गए**

पूरी तरह से पिचकी हुई है। मौके पर पहुंचे तो उसमें सवार पांचों लोग फंसे हुए थे। मौके पर फ्रेन को बुलाकर कार को सीधा करवाकर सभी को निकाला गया। घायल तीन पुलिस की वर्दी में थे। उनमें से एक पुलिसकर्मी सवाईमाधोपुर के कुंडेरा थाना क्षेत्र के रायताखुर्द मूल निवासी देवनारायण गुर्जर की मौत हो गई। वहीं दो पुलिसकर्मी एसएसआई बंशीलाल, सिपाही सुनील कुमार सहित कार चालक बलवंत जाट और आरोपी अल्फाज मंसूरी को घायल हालत में गोगुंदा सीएचसी में भर्ती करवाया गया।

वहां से उदयपुर के एमबी हॉस्पिटल में रेफर किया गया। हादसे में जान गंवाने वाली पुलिसकर्मी देवनारायण चार महीने पहले ही बिगोद थाने में आए थे। इससे पहले वे शाहपुरा पुलिस थाने में पोस्टेड थे। उनके तीन बेटियां हैं और पत्नी हाउस वाइफ है। उनके साथियों का कहना है कि वे हंसमुख, टैलेंटेड और होशियार थे। सबकी मदद करने में भी आगे रहता था।

**कार पलटी या टक्कर मारी :-** पुलिस की प्रारंभिक जांच में सामने आ रहा है कि कार बेकाबू होकर पलटी या किसी अज्ञात वाहन ने टक्कर मारी। पुलिस मामले को लेकर हर पहलू पर जांच कर रही है। उधर सूचना मिलने पर मांडलगढ़ पुलिस उप अधीक्षक बाबूलाल विमोई, बीगोद थानाधिकारी जय सुल्तान कविया घटना स्थल पर पहुंचे और उदयपुर में घायलों की जानकारी ली। हादसे को लेकर पुलिस महकमे में शोक की लहर छा गई।

## चोर गिरोह का पर्दाफाश, गुजरात से दो आरोपी गिरफ्तार

चाबी बनाने या ताले ठीक करने के बहाने ये मोहल्लों में घूमकर घरों की टोह लेते थे

■ **आर्मी हॉस्पिटल में नर्स के घर से 15 तोला सोना और ढाई लाख रुपए चुराए थे**

जांच में पता चला कि उसी रात शहर के छह अन्य बंद मकानों में भी चोरी के प्रयास हुए थे।

सीआई ने बताया कि मामले की जांच हैड कॉन्स्टेबल चेताराम को सौंपी गई। डीएसपी प्रतीक मील और उनके निदेशन में हैड कॉन्स्टेबल चेताराम के नेतृत्व में एक विशेष टीम गठित की गई, जिसमें ताराचन्द, दुर्गादत्त, सुरेश कुमार, रामकुमार, आत्माराम, महेश और सुरेश शामिल थे। टीम ने 140 से अधिक सीसीटीवी फुटेज विश्लेने, मोबाइल लोकेशन ट्रैकिंग, फोटो मिलान

और गुप्त सूचनाओं के आधार पर दोनों आरोपियों को गुजरात से धर दबोचा। पृष्ठताछ में खुलासा हुआ कि दोनों आरोपी आपस में रिश्तेदार हैं और एक शांतिर गिरोह का हिस्सा हैं। ये लोग शहरों में सस्ते गैरेज हाउस या धर्मशालाओं में ठहरते, चोरी का दोपहिया वाहन इस्तेमाल कर रेकी करते और रात दो बजे के बाद बंद मकानों के ताले तोड़कर चोरी करते। चाबी बनाने या ताले ठीक करने के बहाने ये मोहल्लों में घूमकर घरों की टोह लेते थे। चोरी के बाद वाहन छोड़कर ये गुजरात लौट जाते। पुलिस के अनुसार, दोनों आदतन अपराधी हैं। इनके आपराधिक रिकॉर्ड की जांच और गिरोह के अन्य सदस्यों की तलाश जारी है। पुलिस को उम्मीद है कि पूछताछ में और वारदातों का खुलासा होगा।

## सात हजार की रिश्तत लेते कांस्टेबल गिरफ्तार

उदयपुर, (निसं)। भ्रष्टाचार निरोधक ब्यूरो चित्तौड़गढ़ की टीम ने लसाड़िया थाने में तैनात कांस्टेबल को पीड़ित से सात हजार रुपये की रिश्तत लेते रंगे हाथों गिरफ्तार किया।

एसीबी मुख्यालय के निर्देश पर एसीबी चित्तौड़गढ़ की टीम ने गुरुवार को कार्यवाही करते हुए सल्तूम्बर जिले के लसाड़िया पुलिस थाने में तैनात कांस्टेबल किशनलाल शर्मा को सात हजार रुपये रिश्तत लेते रंगे हाथों गिरफ्तार किया। भ्रष्टाचार निरोधक ब्यूरो के महानिदेशक पुलिस डॉ. शिवप्रकाश मेहरड़ा ने बताया कि एसीबी चित्तौड़गढ़ को एक शिकायत मिली थी। जिसमें पुलिस थाना लसाड़िया के कांस्टेबल किशनलाल शर्मा द्वारा परिवादी के

■ **परिवादी के पार्टनर के शराब के ठेके की एसएचओं के नाम से मंथली सात हजार रुपये रिश्तत लेते गिरफ्तार किया**

■ **एसीबी की अतिरिक्त महानिदेशक पुलिस के सुपरविजन में आरोपी से पूछताछ जारी**

पार्टनर के शराब के ठेके की एसएचओ के नाम से मंथली के रूप में सात हजार रुपये की मांग कर परेशान कर रहा है। जिस पर एसीबी रेंज उदयपुर के उप महानिरीक्षक पुलिस राजेन्द्र प्रसाद गोयल के सुपरविजन में भ्रष्टाचार निरोधक ब्यूरो चित्तौड़गढ़ के अतिरिक्त पुलिस अधीक्षक विक्रमसिंह के नेतृत्व में ट्रे प कार्यवाही करते हुए आरोपी लसाड़िया

## कार की टक्कर से मोपेड सवार मां-बेटे घायल

दोनों मां-बेटे रिश्तेदार की शादी में जाने की तैयारी में थे

पाली, (नि.सं.)। पाली में तेज रफ्तार से आ रही कार ने मोपेड सवार मां-बेटे को टक्कर मार दी। इस हादसे में युवक के लीवर पर गंभीर चोट आई। उसे प्राथमिक उपचार के बाद जोधपुर रेफर किया गया है, जहां उसकी हालत नाजुक बनी हुई है। वहीं घायल मां का पाली के बांगड़ हॉस्पिटल में उपचार जारी है। घटना बुधवार को पाली शहर के जोधपुर रोड पर भटवाड़ा के निकट हुई।

जानकारी के अनुसार, मोपेड पर 24 साल का गोपाल पुत्र रतनलाल अपनी 57 वर्षीय मां पुष्पा देवी के साथ शहर के महाराणा प्रताप सर्किल से सुभाष नगर ए आ रहा था। इस दौरान सुभाष नगर के निकट रोड क्रॉस करते समय इनकी मोपेड को तेज रफ्तार से आ रहे कार सवार ने टक्कर मार दी। हादसे में दोनों मां-बेटे उछलकर सड़क किनारे भरे गंदे पानी में जा गिरे। घटना के बाद कार सवार फरार हो गया। दोनों

## खंडेला क्षेत्र में तीन दर्जन बांग्लादेशी नागरिकों को पकड़ा

बांग्लादेशी नागरिकों पर आरोप हैं कि ये अवैध रूप से इलाके में रह रहे थे



सीकर जिला पुलिस ने जिले के खंडेला क्षेत्र में तीन दर्जन बांग्लादेशी नागरिकों को पकड़ा।

सीकर, (निसं)। पहलगाम आतंकी हमले के बाद केंद्र और राज्य सरकार सुरक्षा को लेकर बेहद सतर्क हो गई है। हमले के बाद सरकार ने अवैध रूप से रह रहे विदेशी नागरिकों के खिलाफ कड़े कदम उठाने शुरू किए। इसी के तहत सीकर जिला पुलिस ने जिले के खंडेला क्षेत्र में गुरुवार को तीन दर्जन बांग्लादेशी नागरिकों को पकड़ा है।

खंडेला एसएचओ इंद्रप्रकाश यादव ने बताया कि अभियान के दौरान पुलिस ने करीब तीन दर्जन बांग्लादेशी नागरिकों को पकड़ा है। इन पर आरोप है कि यह अवैध रूप से इलाके में रह रहे थे। पुलिस का कहना है कि ये लोग बांग्लादेश हैं, और बिना किसी वैध दस्तावेज के भारत-बांग्लादेश सीमा पार कर राजस्थान पहुंचे थे और खंडेला में ईंट-भट्ठा पर मजदूरी कर रहे थे। हैरानी की बात है कि बांग्लादेशियों का

■ **बांग्लादेशियों का न तो पुलिस और न ही किसी अन्य एजेंसी ने अब तक सत्यापन किया था**

■ **पहलगाम आतंकी हमले के बाद सीकर जिला पुलिस एक्शन मोड में आई**

न तो पुलिस और न ही किसी अन्य एजेंसी ने अब तक सत्यापन किया था। ये लोग सालों से बिना किसी रोकटोक के मजदूरी कर रहे थे। अभियान के दौरान जब पुलिस ने छापेमारी शुरू की तो पकड़े जाने के डर से कई बांग्लादेशी खेतों की ओर भागने लगे। पुलिस कहना है कि को इन्हें पकड़ने के लिए करीब

## रोडवेज बस व बाइक की टक्कर, एक की मौत

**पावटा,** (निसं)। विराटनगर बस स्टैंड गणेशजी की तरफ से आ रही एक मोटरसाइकिल व अलवर की तरफ से आ रही राजस्थान रोडवेज बस में गुरुवार सुबह टक्कर हो गई। इस सड़क हादसे में बाइक सवार गंभीर रूप से घायल हो गया। दिया, जिसे गंभीर हालत में विराटनगर उपजिला अस्पताल ले जाया गया जहां चिकित्सकों ने बाइक सवार को मृत घोषित कर दिया। सूचना पर पहुंची विराटनगर थाना पुलिस ने मृतक की शिनाख्त विक्रम पुत्र रामकरण यादव निवासी ढाणी गुल्लीवाली भूरी भडाज थाना गणपुरा

जिला कोटपूतली बहरोड के रूप में की। वहीं परिजनों को हादसे की जानकारी दी। **हादसे में दो युवक घायल :** टॉक के देवली के कोटा हाइवे पर बुधवार रात्रि को एक वैन ने बाइक को टक्कर मार दी, इस हादसे में दो बाइक सवार युवक घायल हो गए। घायल युवकों की पहचान दीपक पुत्र रमेश मोणा और श्याम पुत्र श्योजी मीना के रूप में हुई है। दोनों युवक देवली से शादी समारोह में शामिल होकर अपने गांव टीकड़ लौट रहे थे, तभी एक वैन ने उन्हें टक्कर मार दी।

### ट्रेन की चपेट से युवक की मौत

**निवाई,** (निसं)। जयपुर-पूना ट्रेन से गुरुवार को सुबह करीब 11 बजे नला रोड पर स्थित आगर वाले बाबा मंदिर के पास रेलवे ट्रेक पर ट्रेन की चपेट में आने से एक युवक की मौत हो गई। सूचना पर पुलिस मौके पर पहुंची और जांच की।

पुलिस सहायक उपनिरीक्षक राजेंद्रसिंह ने बताया कि नला रोड पर स्थित आगर वाले बाबा मंदिर के पास रेलवे ट्रेक पर ट्रेन की चपेट में आने से राजेश पुत्र मथुरालाल गुर्जर गांव बणवारी थाना चौथ का बख्खाड़ा की मौत हो गई। पुलिस ने शव का पोस्टमार्टम करवाकर परिजनों को सौंप दिया।

## पाली में युवक के मोबाइल में बांग्लादेश का नंबर मिला

तीन संदिग्धों को पूछताछ के लिए थाने लाया गया

पाली, (नि.सं.)। पाली पुलिस की ओर से चलाए जा रहे सर्च ऑपरेशन के तहत गुरुवार सुबह शहर के आशापुरा नगर में चुनाराम जाट के नेतृत्व में 50 से ज्यादा पुलिसकर्मियों की टीम सर्च ऑपरेशन में जुटी रही। इस दौरान जांच में एक युवक के मोबाइल में बांग्लादेश का नंबर मिला। इस पर तीन संदिग्ध युवकों को पुलिस पूछताछ के लिए थाने ले गईं।

जानकारी के अनुसार सुबह करीब सात बजे 50 से ज्यादा पुलिसकर्मियों की टीम शहर के आशापुर नगर पहुंचे। कॉलोनी में एंटर होने वाले रास्ते में जगह-जगह पुलिस के जवान तैनात रहे।

वहीं टीम में यहां कॉलोनी में जाकर किराए पर रहने वाले बाहरी लोगों का डेटा खंगालने में जुटी रही। लोगों के आधार कार्ड चेक किए। जांच के दौरान एक मोबाइल के युवक में बांग्लादेश का नंबर मिला। पूछताछ में युवक खुद को बंगाल का रहने वाला बताया और कहा कि पिछले कई सालों से वह पाली में रह रहा है और अपने एक परिचित के साथ यहां आया था। इस पर पुलिस ने उसके परिचित को भी बुलाया। एसपी के निर्देश के बाद तीनों संदिग्धों को कोतवाली पुलिस पूछताछ के लिए थाने ले गईं। सर्च ऑपरेशन के दौरान एसपी चुनाराम

जाट, एसएपी विपिन शर्मा, सीओ सिटी उषा यादव, कोतवाल अनिल विश्नोई सहित 50 से ज्यादा पुलिसकर्मी तीन घंटे से ज्यादा समय तक सर्च ऑपरेशन में जुटे रहे।

गौरतलब है कि जम्मू-कश्मीर के पहलगाम में सैलानियों पर हुए आतंकी हमले के बाद देश भर में अलर्ट जारी कर रखा है। पुलिस देश में अवैध रूप से रह रहे बाहरी देशों के लोगों की पहचान के लिए अभियान चलाया जा रहा है। इसके तहत पाली में भी पुलिस को उस जिले भर में अभियान चलाया जा रहा है।

## रायसिंहनगर धान मंडी में आग लगी

श्रीगंगानगर, (निसं)। कृषि उपज मंडी समिति रायसिंहनगर की लापरवाही के चलते गुरुवार को मंडी प्रांगण स्थित वाटर वर्क्स परिसर में भीषण आग लग गई। वाटर वर्क्स परिसर में लंबे समय से साफ-सफाई नहीं होने के कारण कंटीली और सूखी झाड़ियों का ढेर जमा था। इन्हीं झाड़ियों में दोपहर में आग भड़क गई, जिससे क्षेत्र में अफरा-तफरी मच गई।

प्रत्यक्षदर्शियों के अनुसार, आग इतनी तीव्र थी कि देखते ही देखते पूरे इलाके में धुएँ का गुबार छा गया। सूचना मिलते ही मौके पर मजदूरों और स्थानीय लोगों की भीड़ जमा हो गई। आग लगने की वजह संभवतया बिजली के ट्रांसफार्मर में हुए शॉर्ट सर्किट को माना जा रहा है, हालांकि अभी तक कारणों की आधिकारिक पुष्टि नहीं हुई है। मंडी समिति की ओर से अब तक न तो परिसर की साफ-सफाई की गई थी और न ही सूखी झाड़ियों को हटया गया। यह लापरवाही आज हादसे का कारण बन गई। इससे पहले जिला कलेक्टर ने स्पष्ट निर्देश दिए गए थे कि मंडी परिसर और मुख्य सड़कों पर एफसीआई की गेहूं की बोřियां न लगाई जाएं, जिससे अपात स्थिति में राहत दल

■ **वाटर वर्क्स परिसर में सफाई नहीं होने के कारण कंटीली और सूखी झाड़ियों का ढेर जमा था, इसमें आग लगी**

■ **आग लगने की वजह संभवतया बिजली के ट्रांसफार्मर में हुए शॉर्ट सर्किट को माना जा रहा है**

सुगमता से पहुंच सके। इन आदेशों की भी अवहेलना की गई। सड़क पर रखी गेहूं की बोřियों के चलते फायर ब्रिगेड की गाड़ी समय पर वाटर वर्क्स परिसर तक नहीं पहुंच पाई, जिससे आग और अधिक फैल गई। स्थिति की गंभीरता को देखते हुए निजी पानी के टैंकरो की सहायता से आग पर काबू पाने का प्रयास किया। मौके पर कृषि उपज मंडी समिति के सचिव विमल कुमार मौके पर नजर बनाए रहे। इस घटना ने एक बार फिर मंडी समिति की कार्यप्रणाली

और अव्यवस्था को उजागर कर दिया है। रायसिंहनगर के पवन, सुरेंद्र, जयदीप, प्रमोद कुमार, राधेश्याम सहित अनेक स्थानीय नागरिकों ने बताया कि

## वेयर हाउस में लगी आग में 15 करोड़ का नुकसान

बीकानेर, (निसं)। करणी औद्योगिक क्षेत्र स्थित वेयर हाउस में लगी आग पर 26 घंटे बाद भी काबू नहीं पाया जा सका। आग लगने से नोखा एप्रोटेक्ट प्राइवेट लिमिटेड नाम से इंटीग्रेटेड कोल्डचेन वेयर हाउस है। इसमें फर्म और अन्य व्यापारियों का करीब 70 करोड़ रुपए का कृषि कर्मांडिटी का स्टॉक था। फर्म प्रॉपराइटर सुनील झंवर ने बताया कि वेयर हाउस का एक हिस्सा पूरी तरह से क्षतिग्रस्त हो गया है। उन्होंने बताया

कि कोल्डचेन में इंसुलेशन मेटेरियल रहता है, जहां बिजली के तारों में शॉर्ट सर्किट होने से आग लग गई। कूलिंग के लिए एमोनिया गैस भी भरी हुई थी। राहत की बात ये है कि आग वहां तक नहीं पहुंची। समय रहते उस हिस्से में लगी आग पर काबू पा लिया गया,

लेकिन एग्रीकल्चर कर्मांडिटी की आग रात नौ बजे तक नहीं बुझ पाई। करीब दस प्रतिशत हिस्से को बुझाने के प्रयास रात तक चलते रहे।